

विधायकों को दी गई ग्रामीण योजनाओं की जानकारी

**विधानसभा उपभवन में
शुरू हुई कार्यशाला, 8 मार्च
तक चलेगी**

जागरण ब्यूरो, पटना : ग्रामीण विकास विभाग द्वारा विधानमंडल सदस्यों के लिए आयोजित कार्यशाला मंगलवार संध्या आरंभ हुई। 8 मार्च तक चलने वाली इस कार्यशाला में मनरेगा, इंदिरा आवास, जीविका सहित ग्रामीण विकास विभाग के माध्यम से चलने वाली अन्य योजनाओं की बारीकियों से विधायकों एवं विधान पार्षदों को अवगत कराया गया।

कार्यशाला में हर दिन एक प्रमंडल के विधानमंडल सदस्य भाग लेंगे। मंगलवार को पटना प्रमंडल से शुरुआत हुई। ग्रामीण विकास विभाग के सचिव अमृत लाल मीणा ने इन योजनाओं में पारदर्शिता बरतने और भ्रष्टाचार मिटाने से संबंधी सुझाव भी मांगे। श्रवण कुमार, अमरेंद्र प्रताप सिंह, भाई बीरेंद्र, पूनम देवी, डा.उषा विद्यार्थी, रामधनी सिंह, राजेश्वर राज सहित कई विधायक-विधान पार्षद ने अपने सुझाव दिए। कार्यशाला में ग्रामीण विकास मंत्री नीतीश मिश्रा भी उपस्थित थे। मनरेगा आयुक्त मिहिर कुमार सिंह ने मनरेगा से जुड़े तथ्यों पर प्रकाश डाला।